



କ୍ୟାବିନେଟ

ବିଏସଏନଏଲ ଟାଣାର ନେଟୱାର୍କର ସୁଚାରୁ ପରିଚାଳନା ଏବଂ ବ୍ୟବସାୟୀକ ଲାଭ ପାଇଁ ପୃଥକ ସଂସ୍ଥା ଗଠନ ପ୍ରସ୍ତାବକୁ କ୍ୟାବିନେଟର ଅନୁମୋଦନ

Posted On: 12 SEP 2017 8:35PM by PIB Bhubaneswar

ଭାରତ ସଂଚାର ନିଗମ ଲିମିଟେଡ୍(ବିଏସଏନଏଲ) ଅଧିନରେ ରହିଛି ଦେଶର ସର୍ବବୃହତ ମୋବାଇଲ ଟାଣାର ନେଟୱାର୍କ । ତେବେ ଏହି ଟାଣାରଗୁଡ଼ିକୁ ବ୍ୟବସାୟୀକ ଦୃଷ୍ଟିରୁ ଲାଭଦାୟକ କରିବା ଲାଗି କେନ୍ଦ୍ର ସରକାର ଏକ ଅଭିନବ ପଦ୍ଧତି ଗ୍ରହଣ କରୁଛନ୍ତି । ବିଏସଏନଏଲର ସବୁ ଟାଣାରକୁ ନେଇ ଏକ ପୃଥକ ସଂସ୍ଥା ଗଠନ କରିବାକୁ ନିଷ୍ପତ୍ତି ହୋଇଛି । ଏହି ସଂସ୍ଥା ଯଦିଓ ପୃଥକ ରହିବ, କିନ୍ତୁ ସମ୍ପୂର୍ଣ୍ଣ ରୂପେ ବିଏସଏନଏଲର କର୍ତ୍ତୃତ୍ୱରେ ରହିବ ।

ଆଜି ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ଅନୁଷ୍ଠିତ କେନ୍ଦ୍ର କ୍ୟାବିନେଟ ବୈଠକରେ ଏହି ପ୍ରସ୍ତାବକୁ ଅନୁମୋଦନ କରାଯାଇଛି । ଏହି ମଞ୍ଜୁରି ବଳରେ ବିଏସଏନଏଲ ନିଜର ଦୂରସଂଚାର ଟାଣାର କାର୍ଯ୍ୟ ପୃଥକ ଭାବେ ପରିଚାଳନା କରିବା ଲାଗି ଏକ ଭିନ୍ନ ସହାୟକ କମ୍ପାନୀ ଗଠନ ସକାଶେ ଅଧିକୃତ ହୋଇଛି ।

ଦେଶରେ ପାଖାପାଖି 4,42,000 ମୋବାଇଲ ଟାଣାର ରହିଛି, ଏଥିମଧ୍ୟରୁ 66,000 ରୁ ଅଧିକ ମୋବାଇଲ ଟାଣାର ବିଏସଏନଏଲର । ଏକ ସ୍ୱାଧୀନ ଓ ସମର୍ପିତ ଟାଣାର କମ୍ପାନୀ ଜରିଆରେ ବିଏସଏନଏଲ ନିଜର ଟାଣାରଗୁଡ଼ିକୁ ବ୍ୟବସାୟୀକ ଦୃଷ୍ଟିରୁ ସଠିକ ଢଙ୍ଗରେ ଉପଯୋଗକରି ଅଧିକ ରାଜସ୍ୱ ଅର୍ଜନ କରିପାରିବ ।

(Release ID: 1502768) Visitor Counter : 2

